
Shivaproktam Shivabhaktirphalopadesham 2

శివప్రోక్తం శివభక్తిర్ఫలోపదేశమ్ ౨

Document Information



Text title : Shivaproktam Shivabhaktirphalopadesham2

File name : shivabhaktirphalopadesham2shivaproktaM.itx

Category : shiva, shivarahasya, upadesha, advice

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 13 | 574-609.1||

Latest update : April 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2024

sanskritdocuments.org

శివప్రోక్షం శివభక్తిర్ఫలోపదేశమ్ ౨



- శివపార్తవతీసంవాదే -

శ్రీ సదాశివ ఉవాచ -

మయి యస్యం సముద్భూతా భక్తిరవ్యభిచారిణీ ।

స దుఃఖసాగరం తీర్త్వా మయి సంవిశతి ప్రియే ॥ ౫౭౪॥

యస్య భక్తిరవిచ్ఛిన్నా మయి జాతానపాయినీ ।

తస్యాహం సులభో దేవి దుర్లభోఽపి న సంశయః ॥ ౫౭౫॥

యో మాం యత్నైర్మహాదేవం భజన్తి శ్రద్ధయాన్వితాః ।

భావయే తానహం దేవి హృదయే మణివత్సదా ॥ ౫౭౬॥

స్వతన్త్రోఽపి మహాదేవః సోఽహం భక్తైర్వశీకృతః ।

అవశ్యోఽప్యహమీశానో మద్భక్తవశగోఽస్మ్యహమ్ ॥ ౫౭౭॥

మాం న జానన్తి సహసా శైవమార్గబహిర్గతాః ।

శైవమార్గరతా ఏవం జానన్తి భువి మాం శివే ॥ ౫౭౮॥

వేదైరపి న విజ్ఞాతం యత్తత్త్వం మమ శాశ్వతమ్ ।

తద్విజ్ఞాతముమే శైవైర్మమానుగ్రహభాజనైః ॥ ౫౭౯॥

మామనస్యసమం నిత్యం దేవదేవం పినాకినమ్ ।

విజ్ఞాయ శైవాః సన్తతం పూజయన్తి ముముక్షవః ॥ ౫౮౦॥

త్యక్తాహారాః పూజయన్తి కేచిచ్ఛైవాః సదాపి మామ్ ।

ఉపోష్యాన్వహమాసాయమతః సమూఙ్ఘ్య మాం ప్రభుమ్ ॥ ౫౮౧॥

భోజయిత్వా చ మద్భక్తాన్యోఽశ్నాతి స మమ ప్రియః ।

నిత్యం నక్తవ్రతం దేవి యః కరిష్యతి యత్నతః ॥ ౫౮౨॥

స భూయో గర్భదుఃఖాని న ప్రాప్నోత్యేవ సర్వదా ।

నిత్యం నక్తవ్రతం దేవి సులభం భుక్తిముక్తిదమ్ ॥ ౫౮౩॥

తద్విధానం చ వక్ష్యామి సావధానమనాః శృణు ।



ప్రాతరాదిషు కాలేషు స్నాతోద్వద్ధూల్య యథావిధి || ౫౮౪||
 త్రిపుణ్ణుధారణం కార్యం తథా రుద్రాక్షధారణమ్ |
 తతో మృన్మయలిజ్ఞానామష్టోత్తరశతం క్రమాత్ || ౫౮౫||
 ప్రాతరాదిషు కాలేషు పూజనీయం ప్రయత్నతః |
 పూజా తిలాక్షతైః కార్యా బిల్వపత్త్రైశ్చ కోమలైః || ౫౮౬||
 కరవీరాదిపుష్పైశ్చ తత్తత్కాలసముద్భవైః |
 దీపమాలా కల్పనీయా కృష్ణగోఘృతవర్ధితా || ౫౮౭||
 ప్రతికాలం చ సా మాలా కర్తవ్యా శతసంఖ్యయా |
 ప్రతికాలం పలశతం కృష్ణగోఘృతముత్తమమ్ || ౫౮౮||
 ధూపశ్వాగరుసారేణ కల్పనీయో విశేషతః |
 గోక్షీరపాచితైర్నైరపూషైర్లడ్డుకైరపి || ౫౮౯||
 మధుక్షీరాజ్యసంయుక్తైర్నైవేద్యైరపి కల్పయేత్ |
 తామ్బూలం కల్పయిత్వాఽథ పునర్ధూపం ప్రకల్పయేత్ || ౫౯౦||
 తతో నీరజనం దేయం శతదీపవిరాజితమ్ |
 షట్సహస్రం ప్రజప్తవ్యః శైవః పఞ్చాక్షరో మనుః || ౫౯౧||
 రుద్రాధ్యాయజపః కార్యో మౌనేన విధిపూర్వకమ్ |
 తతః ప్రదక్షిణా కార్యాః యత్నాదష్టోత్తరం శతమ్ || ౫౯౨||
 ఆసాయమేవం సమ్పూజ్య మామనాద్యస్తమవ్యయమ్ |
 సాయంకాలే తతః కార్యం తథైవ మమ పూజనమ్ || ౫౯౩||
 తతః పరం ప్రయత్నేన గోఘృతైస్తిలసంయుతైః |
 హోమః కార్యో బిల్వపత్త్రైః సహస్రత్రయమాదరాత్ || ౫౯౪||
 భోజనీయాస్తతో యత్నాన్మద్భక్తైః పాయసాదిభిః |
 సువర్ణదక్షిణా దేయా మద్భక్తేభ్యస్తతఃపరమ్ || ౫౯౫||
 ఏవం కృత్వా విధానేన స్వకృతం కర్మ సాదరమ్ |
 నివేదనీయం పూజాన్తే మహ్యాం శ్రద్ధాపురఃసరమ్ || ౫౯౬||
 స మహాపాపరాశిభ్యో ముక్తో భవతి సర్వథా |
 ఏవం నక్తవ్రతం దేవి యః కరిష్యతి యత్నతః || ౫౯౭||

స వంశకోటిసమ్ముక్తో మత్స్వరూపం ప్రయాస్యతి |
 నక్షవ్రతం ప్రయత్నేన క్రియతే యేన సర్వదా || ౫౯౮||
 తేన వ్రతాని సర్వాణి చీర్ణాన్యేవ వరాననే || ౫౯౯||
 స నిరాశీతి విజ్ఞేయో యో నక్తాశీ సదా భవేత్ |
 సర్వేషాం తపసాం శ్రేష్ఠం మతం నక్తాశనం శివే || ౬౦౦||
 నక్తాశనరతా ధీరా భస్మనిష్ఠా జితేన్ద్రియాః |
 గర్భవాసాదిదుఃఖేభ్యో నివర్తన్తే న సంశయః || ౬౦౧||
 గర్భవాసాదిదుర్లజ్ఞ్యమహానరకభీరవః |
 కుర్వన్తి సావధానేన నక్షవ్రతమిదం శివే || ౬౦౨||
 పూజా మమ ప్రియతరా నక్షవ్రతరతైః కృతా |
 నక్షవ్రతరతా యస్మాన్మమ ప్రియతమాః ప్రియే || ౬౦౩||
 యస్య నక్షవ్రతే శ్రద్ధా తథా భస్మానులేపనే |
 తథా లింగార్చనే శ్రద్ధా స జీవన్ముక్త ఉచ్యతే || ౬౦౪||
 యస్య ప్రీతిర్మయి శ్రద్ధా విశ్వాసోఽపి మదర్చనే |
 స మమాతిప్రియతమో స మమాత్మా వరాననే |
 మయి ప్రీతిర్న సహసా జాయతే వస్తుతో నృణామ్ || ౬౦౫||
 యది ప్రీతిర్మయి భవేత్తదా ముక్తిరదూరతః |
 ముక్తిదోఽహం మహాదేవో న మత్తోఽన్యోఽస్తి ముక్తిదః || ౬౦౬||
 యతోఽహం సర్వదేవానామధిపో ముక్తినాయకః |
 మద్భక్తా ఏవ ముచ్యన్తే ఘోరసంసారసాగరాత్ || ౬౦౭||
 నాన్యభక్తా విముచ్యన్తే సంసారాత్సత్యముచ్యతే |
 శివే మద్భక్తభక్తానాం యో భక్తః సోఽపి ముచ్యతే || ౬౦౮||
 మయి సద్భక్తిమాన్ శ్రేష్ఠో ముచ్యతే నేదమద్భుతమ్ | ౬౦౯.౧|
 || ఇతి శివరహస్యాన్తర్గతే శివప్రోక్షం శివభక్తిర్పూలోపదేశం ౨ సమూర్ణమ్ ||
 - || శ్రీశివరహస్యమ్ ఉగ్రాఖ్యః సప్తమాంశః | అధ్యాయః ౧౩ | ౫౭౪-౬౦౯.౧||

Notes:

Śiva శివ describes to Parvatī పార్వతీ, the merits of having Devotion and the mode of conducting Worship unto Him - especially during nighttime; and that He bestows the fruit of Liberation from cycles of rebirth. He explains that Devotion to Him arises due to His Grace alone, i.e. Sivānugraha శివానుగ్రహ; and He being Muktināyaka ముక్తినాయక, confers Jīvanmukti జీవన్ముక్తి on ardent devotees.

Encoded and proofread by Ruma Dewan

——
Shivaproktam Shivabhaktirphalopadesham 2
pdf was typeset on April 28, 2024
——

Please send corrections to sanskrit@cheerful.com

